

தலைப்புச் செய்திகள்

1. Slovakia-வுடனான பாதுகாப்பு துறை ஒத்துழைப்பு மேலும் வலுப்படுத்தப்படும் என்று பிரதமர் திரு. நரேந்திர மோடி தெரிவித்துள்ளார்.
2. மத்திய அரசு மேற்கொண்ட நடவடிக்கைகள் காரணமாக நடுத்தர வர்க்கத்தினரின் வாழ்க்கைத் தரம் மேம்பட்டுள்ளதாக பாதுகாப்புத்துறை அமைச்சர் திரு. ராஜ்நாத் சிங்கூறியுள்ளார்.
3. காற்றாலை மின் உற்பத்தியில் இந்தியா, சீரான வளர்ச்சி கண்டு வருவதாக மத்திய அரசு தெரிவித்துள்ளது.
4. ரஷ்யா நடத்திய ட்ரோன் தாக்குதலில் 11 பேர் உயிரிழந்ததாக யுக்ரைன் கூறியுள்ளது.
5. உலக செல் திருவிழாவின் 5வது சுற்று முடிவில் இந்தியாவின் இனியன் முதலிடத்தில் உள்ளார்.

>>>>>><<<<<<

Slovakia-வுடனான பாதுகாப்பு துறை ஒத்துழைப்பு மேலும் வலுப்படுத்தப்படும் என்று பிரதமர் திரு. நரேந்திர மோடி கூறியுள்ளார்.

அரசுமுறைப் பயிற்சியை மாக Slovakia சென்றுள்ள அவர், அந்நாட்டு பிரதமர் திரு. Robert Fico-வுடன் நடத்திய பேச்சுக்களுக்குப் பின்னர் செய்தியாளர்களிடம் பேசினார்.

பாதுகாப்புத்துறை ஒத்துழைப்பை வலுப்படுத்துவதற்கான ஒப்பந்தம் இருநாடுகளுக்கு இடையே கையெழுத்திடப்பட்டிருப்பதை அவர் சுட்டிக்காட்டினார்.

ஐரோப்பிய யூனியன் உடனான தடையற்ற வர்த்தக ஒப்பந்தத்தை இறுதி செய்வதில் ஸ்லோவாக்கியா முக்கியப் பங்கு வகித்ததாகவும் பிரதமர் தெரிவித்தார்.

Slovakia-வில் உள்ள பல்கலைக் கழகத்தில் செயற்கை நுண்ணறிவு தொழில்நுட்பம் தொடர்பான இந்திய இருக்கை ஏற்படுத்தப்படவுள்ளது மகிழ்ச்சி அளிப்பதாக உள்ளது என்றும் அவர் கூறினார்.

இந்த தொழில்நுட்பத்தை, பொறுப்புடன் ருவோடு கையாள வேண்டியதன் அவசியத்தையும் பிரதமர் வலியுறுத்தினார்.

இதனைத் தொடர்ந்து அவர் வெளியிட்டுள்ள சமூகவலைதளப் பதிவில், இந்தப் பேச்சுக்கள் ஆக்கபூர்வமாக அமைந்ததாக குறிப்பிட்டுள்ளார்.

ரயில்வே, உற்பத்தி, பசுமை தொழில்நுட்பம் மற்றும் வாகன தொழில்துறையில் ஒத்துழைப்பை வலுப்படுத்துவது குறித்து விரிவாக விவாதிக்கப்பட்டுள்ளதாக அவர் கூறியுள்ளார்.

ஐரோப்பிய யூனியனுடனான தடையற்ற வர்த்தக ஒப்பந்தம், இருநாடுகளுக்கு இடையேயான நல்லுறவுக்கு மேலும் உத்வேகம் அளிக்க உதவிடும் என்றும் திரு. நரேந்திர மோடி கூறியுள்ளார்.

>>>>>><<<<<<

நடுத்தர வர்க்கத்தினரின் மேம்பாட்டிற்காக மத்திய அரசு கடந்த 12 ஆண்டுகளில் பல்வேறு திட்டங்களை செயல்படுத்தியுள்ளதாக பாதுகாப்புத்துறை அமைச்சர் திரு. ராஜ்நாத் சிங் கூறியுள்ளார்.

சமூகவலைதளத்தில் இதனை தெரிவித்துள்ள அவர், பொருளாதார சீர்திருத்த நடவடிக்கைகளும் தொழில்நுட்ப புதுமைக் கண்டுபிடிப்புகளும் நடுத்தர வர்க்கத்தினரின் வாழ்க்கையை எளிதாக்கியுள்ளதாக குறிப்பிட்டுள்ளார்.

மத்திய அரசு மேற்கொண்ட நடவடிக்கைகள் காரணமாக, நடுத்தர வர்க்கத்தினருக்கு கல்வி, வேலைவாய்ப்பு மற்றும் தொழில்துறையில் எண்ணற்ற வாய்ப்புகள் கிடைத்துள்ளதாக திரு. ராஜ்நாத் சிங் தெரிவித்துள்ளார்.

>>>>>><<<<<<

காற்றாலை மின் உற்பத்தியில் இந்தியா சீரான வளர்ச்சி கண்டு வருவதாக மத்திய அமைச்சர் திரு. பிரல்ஹாத் ஜோஷி கூறியுள்ளார்.

இன்று கோவாவில் காற்றாலை மின் உற்பத்திக்கு தேவையான உபகரணங்கள் மேலாண்மைக்கான இடையதள சேவையை தொடங்கி வைத்து அவர் பேசினார்.

புதுப்பிக்கத்தக்க எரிசக்தி அமைச்சுமும், காற்றாலை மின்உற்பத்தியாளர் சங்கமும் இடைய்ந்து இந்த இடையதள சேவையை வடிவமைத்துள்ளதாக அவர் தெரிவித்தார்.

காற்றாலை மின்உற்பத்திக்கான உபகரணங்கள் குறித்த அனைத்து விவரங்களும் இந்த இடையதளத்தில் இடம்பெற்றிருப்பதாக அவர் கூறினார்.

உபகரணங்கள் கொள்முதலில் வெளிப்படைத்தன்மையை உறுதி செய்வதற்கு இந்த இடையதளம் உதவிடும் என்றும் திரு. பிரல்ஹாத் ஜோஷி தெரிவித்தார்.

>>>>>><<<<<<

நாட்டின் வளர்ச்சியில் தொழில்நுட்பம் முக்கியப் பங்கு வகித்து வருவதாக பிரதமர் அலுவலக இடையமைச்சர் டாக்டர் ஜிதேந்திர சிங் கூறியுள்ளார்.

இன்று புதுதில்லியில் செய்தியாளர்களிடம் பேசிய அவர், மத்திய அரசு கடந்த 12 ஆண்டுகளாக அறிவியல் ஆராய்ச்சிப் பணிகளுக்கு ஊக்கமளித்து வருவதாக தெரிவித்தார்.

அரசின் முக்கிய திட்டங்களில் தொழில்நுட்பம் ஒரு அங்கமாக திகழ்கிறது என்றும் அவர் கூறினார்.

மத்திய அரசு மேற்கொண்ட நடவடிக்கைகள் காரணமாக, உயிரி தொழில்நுட்பத்துறை இதுவரை இல்லாத அளவிற்கு வளர்ச்சி கண்டுள்ளதாகவும் அமைச்சர் தெரிவித்தார்.

>>>>>><<<<<<

நாடுமுழுவதும் பெட்ரோலியப் பொருட்களின் விநியோகம் சீராக உள்ளதாக மத்திய அரசு கூறியுள்ளது.

இன்று புதுதில்லியில் செய்தியாளர்களிடம் பேசுகையில் இதனை தெரிவித்த பெட்ரோலியத்துறை இடையமைச்சர் திருமதி. சுஜாதா சர்மா, சமையல் எரிவாயு விநியோகமும் சீராக உள்ளதாக கூறினார்.

பெட்ரோல் சுத்திகரிப்பு நிலையங்கள் முழுவீச்சில் செயல்பட்டு வருவதாகவும் அவர் தெரிவித்தார்.

பெட்ரோலியப் பொருட்கள் தட்டுப்பாடு ஏதும் இல்லை என்றும் அவர் திட்டவாட்டமாக கூறினார்.

சமையல் எரிவாயு சிலிண்டர்கள் முன்பதிவு செய்த 3 நாட்களில் விநியோகம் செய்யப்படுவதாகவும் அவர் தெரிவித்தார்.

கடந்த நான்கு நாட்களில் மட்டும் 24 ஆயிரத்து 184 டன் வர்த்தக பயன்பாட்டிற்கான சமையல் எரிவாயு விற்பனை செய்யப்பட்டிருப்பதாகவும் அவர் கூறினார்.

இந்த காலகட்டத்தில் 2 லட்சத்து 18 ஆயிரம் ஐந்து கிலோ சிலிண்டர்கள் விற்பனை செய்யப்பட்டிருப்பதாகவும் திருமதி. சுஜாதா சர்மா தெரிவித்தார்.

>>>>>><<<<<<

தேசிய விளையாட்டு வாரியத்தை அமைப்பதற்கான தெரிவுக்குழுவை மத்திய அரசு அறிவித்துள்ளது.

மத்திய அமைச்சரவை செயலர் திரு. T.V. Somanathan தலைமையிலான இந்தக் குழுவில், விளையாட்டுத்துறை செயலர் திரு. ரஞ்சன் ராவ், இந்திய ஒலிம்பிக் சங்கத்தின் சார்பில் திரு. Harpal Singh, ஒலிம்பிக் போட்டியின் துப்பாக்கிச் சுடும் பிரிவில் வெண்கலப்பதக்கம் வென்ற Gagan Narang, பளு தூக்கும் வீராங்கனை Kunjarani Devi ஆகியோர் இடம்பெற்றுள்ளனர்.

>>>>><<<<<<

பஞ்சாபில் தெருநாய்கள் கடித்ததில் 8 வயது சிறுமி உயிரிழந்த சம்பவம் குறித்து விளக்கம் அளிக்கக் கோரி, தேசிய மனித உரிமைகள் ஆணை யம், அம்மாநில அரசுக்கு நோட்டீஸ் அனுப்பியுள்ளது.

இதுகுறித்து இரண்டு வாரங்களுக்குள் விரிவான அறிக்கை தாக்கல் செய்யுமாறு அம்மாநில தலைமைச்செயலாளருக்கு அனுப்பப்பட்டுள்ள நோட்டீஸில் தெரிவிக்கப்பட்டுள்ளது.

Rupnagar மாவட்டத்திற்கு உட்பட்ட பகுதியில், வீட்டின் முன் விளையாடிக் கொண்டிருந்த சிறுமி, தெருநாய்கள் கடித்ததில் உயிரிழந்த சம்பவம் குறித்து ஊடகங்களில் வெளியான செய்தியின் அடிப்படையில், தாமாக முன்வந்து தேசிய மனித உரிமைகள் ஆணை யம் விசாரணை மேற்கொண்டள்ளது.

>>>>><<<<<<

ஆந்திர முதலமைச்சர் திரு. சந்திரபாபு நாயுடு, சிங்கப்பூர் பிரதமர் திரு. Lawrence Wong-குடன் இன்று பேச்சு நடத்தினார்.

அரசுமுறைப் பயிற்சியை மாக சிங்கப்பூர் சென்றுள்ள அவர், அந்நாட்டு பிரதமருடன் நடத்திய பேச்சுக்களின் போது, பல்வேறு துறைகளில் ஒத்துழைப்பு வழங்குவது குறித்து விவாதிக்கப்பட்டதாக அம்மாநில அரசின் செய்திக்குறிப்பு தெரிவிக்கிறது.

அமராவதியை சர்வதேச தரத்திற்கு இணை யான நகரமாக உருவாக்குவது குறித்தும் இந்த சந்திப்பின் போது விவாதிக்கப்பட்டதாக திரு. சந்திரபாபு நாயுடு சமூகவலைதளத்தில் கூறியுள்ளார்.

>>>>><<<<<<

மணிப்பூரில் இயற்கை வேளாண்மைக்கு ஊக்கமளிக்கப்பட்டு வருவதாக அம்மாநில முதலமைச்சர் திரு. Yumnam Khemchand Singh கூறியுள்ளார்.

இம்பாலில் இன்று நடைபெற்ற நிகழ்ச்சியில், இயற்கை உரங்களை அறிமுகப்படுத்தி அவர் பேசினார்.

மாநிலத்தில் 4 ஆயிரம் ஹெக்டேர் நிலங்கள் இயற்கை வேளாண்மைக்கு மாறியுள்ளதாக அவர் குறிப்பிட்டார்.

கூடுதலாக 4 ஆயிரம் ஹெக்டேர் நிலங்களை இயற்கை வேளாண்மைக்கு மாற்ற தமது அரசு நடவடிக்கை எடுத்துள்ளதாகவும் திரு. Yumnam Khemchand Singh தெரிவித்தார்.

>>>>><<<<<<

ரஷ்யா நடத்திய ட்ரோன் தாக்குதலில் 11 பேர் உயிரிழந்ததாக யுக்ரைன் அதிபர் திரு. Volodymyr Zelenskyy கூறியுள்ளார்.

சமூகவலைதளத்தில் இதனை தெரிவித்துள்ள அவர், Kyiv மற்றும் Kharkiv நகரங்களை குறிவைத்து இந்த தாக்குதல் நடத்தப்பட்டதாக கூறியுள்ளார்.

அமெரிக்க அதிபர் திரு. டோனல்ட் ட்ரம்ப், ரஷ்யா மற்றும் யுக்ரைன் அதிபர்களுடன் தொலைபேசியில் தனித்தனியே பேச்சுகள் நடத்தியுள்ள நிலையில், இந்த தாக்குதல் நடத்தப்பட்டுள்ளதாக ஏஜென்ஸி செய்திகள் தெரிவிக்கின்றன.

>>>>><<<<<<

உலக செஸ் திருவிழாவின் 5வது சுற்று ஆட்டத்தில் இந்தியாவின் இனியன் வெற்றி பெற்றார்.

மும்பையில் நடைபெற்ற இப்போட்டியில், கூடுதல் புள்ளிகளுடன் அவர் முதலிடத்தில் உள்ளார்.

>>>>><<<<<<

ஆசிய கோப்பை Bridge சாம்பியன் போட்டி, கோவாவில் வரும் 21ஆம் தேதி தொடங்கி 27ஆம் தேதிவரை நடைபெறும் என்று அறிவிக்கப்பட்டுள்ளது.

இப்போட்டியில் இந்தியா, தாய்லாந்து உட்பட 16 நாடுகளைச் சேர்ந்த 350க்கும் மேற்பட்டோர் பங்கேற்கின்றனர்.

>>>>><<<<<<

உலக கோப்பை குத்துச்சண்டை போட்டி சீனாவின் Guiyang-ல் இன்று தொடங்கியது.

இந்தியா உட்பட 44 நாடுகளைச் சேர்ந்த 333 பேர் இதில் பங்கேற்றுள்ளனர்.

இப்போட்டியின் மகளிர் 54 கிலோ எடைப்பிரிவு முதல் சுற்று ஆட்டத்தில் இந்தியாவின் Poonam, உஸ்பெகிஸ்தானின் Aziza Yokubova-வை 5-0 என்ற புள்ளிக்கீழ் க்கில் வென்று காலிறுதிக்கு முந்தைய சுற்றுக்கு முன்னேறினார்.

>>>>>><<<<<<<<

செக்குடியரசில் நடைபெறவுள்ள குத்துச்சண்டை போட்டியில் பங்கேற்பதற்கான இந்திய அணி அறிவிக்கப்பட்டுள்ளது.

*Jadumani Singh, Sachin Siwach, Sakshi, Preeti Pawar* உட்பட 12 பேர் இதில் இடம்பெற்றுள்ளனர்.

இப்போட்டி, நாளை மறுநாள் தொடங்கி வரும் 21ஆம் தேதிவரை நடைபெறவுள்ளது.

>>>>>><<<<<<<<

ஆசிய விளையாட்டுப் போட்டிகளுக்கான இந்திய டென்னிஸ் அணி அறிவிக்கப்பட்டுள்ளது.

சுமித் நாகல், சகஜா யமளப்பள்ளி, மனஸ் தாம்னே, *Dhakshineswar Suresh* உட்பட 12 பேர் இதில் இடம்பெற்றுள்ளனர்.

>>>>>><<<<<<<<

இலங்கையில் நடைபெற்று வரும் முத்தரப்பு ஒருநாள் கிரிக்கெட் போட்டியில், இலங்கை-ஏ அணி, சூப்பர் ஓவரில் இந்தியா-ஏ அணியை வென்றது.

>>>>>>end<<<<<<<<